

## एक नजर में

### विद्यार्थियों में नजर आया उत्साह, तीन दिवसीय खेल स्पर्धा का समापन



**विद्यार्थियों को मेडल और सर्टिफिकेट देकर किया गया सम्मानित, नेहरू स्टेडियम पर हुआ आयोजन**

नेपाणगर। कर्म, जन्म भूमि सेवा ट्रस्ट के संस्थापक हृदयेश दीक्षित की प्रेरणा से नेपा मिल के सहयोग से 27 दिसंबर से 30 दिसंबर तक स्थानीय नेहरू स्टेडियम ग्राउंड पर 7 स्कूलों के विद्यार्थियों के बीच विभिन्न खेल स्पर्धाएं कराई गई जिसमें विद्यार्थियों में खासा उत्साह नजर आया। इसका समापन मंगलवार शाम किया गया। विजेता टीम के खिलाड़ियों को मेडल और सर्टिफिकेट देकर सम्मानित किया गया। आखिरी दिन श्रीराम गुरुकुल के छोटे छोटे बच्चों ने मलखंब और रोप क्लाइंबिंग का प्रदर्शन कर सभी का मन मोह लिया। 300 से अधिक विद्यार्थियों ने तीन दिन तक विभिन्न स्पर्धाओं में सहभागिता की। दरअसल नई पीढ़ी में खेल भावना प्रोत्साहित करने के लिए जवाहरलाल नेहरू स्टेडियम पर नगर के सभी विद्यालयों के लिए तीन दिवसीय खेल प्रतियोगिताओं का आयोजन किया गया जिसमें 100 मीटर ए 200 मीटर तथा 400 मीटर रिले रेस एं शॉट पुट एं लॉंग जंप एं टेबल टेनिस एं बैडमिंटन एं वॉलीबॉल प्रतियोगिता संपन्न हुई।

**अतिथियों ने की खिलाड़ियों सराहना** - मंगलवार को समापन अवसर पर मुख्य अतिथि राम अलापोस मुख्य महाप्रबंधक तकनीकी कार्यक्रम अध्यक्ष कर्म जन्म भूमि सेवा ट्रस्ट के संस्थापक हृदयेश उपाध्याय, सुरेंद्र मेहता उप महाप्रबंधक, ज्ञानेश्वर खेरनार वरिष्ठ प्रबंधक तथा विशेष अतिथि अजीज खान बैतूल से पधारे। संदीप महाजन भुसावल, सुधीर जोशी इंदौर, पीके बैथाल, हामिद खान, विवेक वर्मा, कुलदीप श्रीवास्तव, रविन्द्र गाढ़े, सुनील न्यूटन, गजानन यादव, आशुतोष मिश्रा, सृषण कन्हार अमित चौधरी, सादिक मोहम्मद, विजय यादव, हेमंत ठाकुर, विक्रम साईवाल, सभी स्कूल के प्रिंसिपल ए शिक्षकनगर के गणमान्य नागरिक सहित 7 स्कूल के विद्यार्थी मौजूद थे। सभी खिलाड़ियों को अतिथियों ने सराहना की।

**सभी विनर अप को मेडल और सर्टिफिकेट दिए गए** - सभी विनर तथा रनरअप को मेडल तथा सर्टिफिकेट प्रदान किए गए। सभी स्कूल के पार्टिसिपेंट्स को एलसीडी पेड प्रदान किए गए। कार्यक्रम के आयोजन में विवेक वर्मा जी का विशेष योगदान रहा। इसके अतिरिक्त खडकोद गुरुकुल गायत्री धाम के आदिवासी बच्चों ने गेडी डांस ए मलखम तथा योग आसान रोप पर सुरेश चौधरी गुरुकुल के व्यवस्थापक प्राचार्य के निर्देशन में किए। संचालन कुलदीप श्रीवास्तव ने किया।

### किसानों ने किया एसडीएम कार्यालय का रुख



बुरहानपुर। ज्ञात हो कि पिछले तीन वर्षों से पांगरी बांध परियोजना बुरहानपुर जिले को सबसे विवादित एवं ज्वलंत समस्या बन कर उभरी है। किसान अपने अन्नोक्षे आंदोलन के माध्यम से सरकार को न्याय उचित मुआवजा के लिए आग्रही भूमिका में है। आज दिनांक 31/12/2025 वर्ष के अंतिम दिन नए वर्ष को पूर्व संख्या में और बेहतर संभावना कि तलाश में समस्त किसानों ने सैकड़ों की संख्या में पांगरी बांध परियोजना में हो रही मनमानी के खिलाफ एसडीएम कार्यालय में धारा 11 के अनुचित तरीके से क्रियाचक्रण को लेकर आक्रोश प्रकट किया और समस्त आवश्यक दस्तावेज के साथ अपनी मनोव्यथा एवं न्यायित अधिनियम बता कर सरकार कि त्रुटियों को दोहराया इस आक्रोश का नेतृत्व कर रहे डॉ रवि कुमार पटेल ने कहा कि सरकार का अगर ऐसे ही ढुलमुल रवैया रहा तो आगे बढ़ा सत्याग्रह करेंगे व पूरे प्रदेश में सरकार ने बांध पिटितो के साथ न्याय नहीं किया मगर यहां ऐसा कुछ नहीं होने देते व सैकड़ों की संख्या में किसानों ने शांतिपूर्ण तरीके से सहभाग लिया और अपनी पीड़ा सुनाई और न्याय कि गुहार लगाई इस आंदोलन में प्रमुखता से नंदू पटेल, मान्या भिलावेकर, राहुल राठोड़, रामदास महाराज, माधो नांदे, बट्टी वास्करे, शुभला ओमप्रकाश, संजय चौकसे, रामकिशोर, मंसाराम, किन्जु चौकसे, अनिल वाणी, नवल, राजु, श्रीकिशन, पन्ना पटेल रुपला, कालु, नितेश श्रॉफ दीपक, सालिकराम, श्रीराम, विजय, देवा, डॉ नीरज, संतोष पटेल, रुपला, मामराज आदि अन्य किसानों ने बढ़-चढ़ कर हिस्सा लिया।

### सेवानिवृत्त निगम कर्मचारी मिश्रा एवं नाफड़े का किया निगम आयुक्त ने शाल श्रीफल भेंटकर किया



बुरहानपुर। नगर निगम बुरहानपुर में सहायक राजस्व निरीक्षक अजय मिश्रा विकास नाफड़े आदि कर्मचारियों ने नगर निगम में 31 दिसंबर 2025 को अपनी सेवा अवधि पूर्ण कर आज नगर निगम से सेवानिवृत्त हुए उन्हें सभी अधिकारी कर्मचारियों ने भावभीनी विदाई दी। नगर निगम कार्यालय में निगम आयुक्त संदीप श्रीवास्तव ने सेवानिवृत्त कर्मचारियों का शाल श्रीफल भेंट कर उनके सुखमय जीवन की कामना कर उनके ऊज्वल भविष्य की शुभकामनाएं दी। नगर निगम आयुक्त संदीप श्रीवास्तव ने सहायक राजस्व निरीक्षक अजय मिश्रा विकास नाफड़े जी की सर्विस की सराहना की और आप जैसे कर्मठ ईमानदार कर्मचारियों की कमी निगम को खलेगी। 31 दिसंबर 2025 को निगम के 2 सेवानिवृत्त कर्मचारियों के सम्मान में एक बहुरंग विदाई समारोह आयोजित किया। समारोह में उनके कार्यों और उपलब्धियों को विस्तार से बताया गया, अधिकारियों के प्रयासों और नेतृत्व ने विभाग की प्रगति में अमूल्य योगदान दिया और उनके सम्मान का यह कार्यक्रम इसका प्रतीक बन गया। मैं आपको लंबी उम्र की मंगल कामना करता हूँ और आपको सेवानिवृत्त होने पर शुभकामनाएं भी देता हूँ। आप सभी निगम की सेवा में आपका बहुत योगदान है इसमें अपने अच्छे कार्य किया तथा नगर निगम में अपने उत्कृष्ट कार्य किया। आयुक्त संदीप श्रीवास्तव ने सेवानिवृत्त हुए कर्मचारियों का पुस्तक देकर उनका स्वागत किया। इस अवसर पर निगम आयुक्त संदीप श्रीवास्तव, एम आई सी चैयारमन राजस्व भारत इंग्ले, सहायक आयुक्त सुश्री स्वर्णिका वर्मा, लेखा अधिकारी विक्रम पोरवाल, सचिव प्रभारी वीरेंद्र रवाये, संपत्तिकर अधिकारी धीरेन्द्र सिकरवार, प्र.राजस्व अधिकारी शशिकांत पवित्रे, संजय शाह, हरीश मोरे, यशवंत महाजन, सुरेश यादव, योगेश्वर पाटिल, मनोहर शाली, श्याम श्रीवास्तव आदि निगम के अधिकारियों एवं कर्मचारी उपस्थित थे।

## हकीमी अस्पताल में युवक की संदिग्ध मौत, मृतक की पत्नी की भी इसी अस्पताल में मौत हुई थी

### अस्पताल चिकित्सक घायल, अस्पताल को सील किया गया था

नवभारत न्यूज, बुरहानपुर। बुरहानपुर के लालबाग रोड स्थित लगभग देढ़ माह पूर्व महिला की मौत के मामले को लेकर शिकायत पर सील किया गया था। उक्त हकीमी अस्पताल में बुधवार सुबह एक युवक की संदिग्ध परिस्थितियों में मौत हो गई। प्रारंभिक जानकारी में युवक को गोली लगने की बात सामने आ रही है, हालांकि पुलिस ने इसकी आधिकारिक पुष्टि नहीं की है। घटना में एक व्यक्ति घायल हुआ है, जिसे उपचार के लिए अस्पताल में भर्ती कराया गया है, लेकिन पुलिस ने घायल की पहचान सार्वजनिक नहीं की है। मृतक की पहचान नागेश चौहान 30 के रूप में हुई है। बताते कि डेढ़ महीने पहले 11 नवंबर को इसी अस्पताल में ऑपरेशन के दौरान नागेश की पत्नी की मौत हो गई थी। जिसके बाद विरोध करने पर प्रशासन ने अस्पताल सील कर दिया था। बताया जाता है कि घटना में घायल व्यक्ति बुरहानपुर जिला अस्पताल के पूर्व सिविल सर्जन डॉ. जैनुद्दीन बोहरा बताए जा रहे हैं। उनके



बेटे मुफ्दल बोहरा और बहू रेहाना बोहरा उस समय घर पर मौजूद नहीं थे। घर पर केवल जैनुद्दीन बोहरा थे। मुफ्दल बोहरा की बहू रेहाना ने ही नागेश की पत्नी का ऑपरेशन किया था। मृतक के परिजनों ने पुलिस के सामने आरोप लगाया कि कि नागेश खेत की ओर जा रहा था और उसे हकीमी अस्पताल के पास बुलाया गया था। वहां पहुंचते ही घटना हुई। घटना की जानकारी मिलते ही अस्पताल के सामने बड़ी संख्या में लोग जमा हो गए। मृतक के परिजन और रिश्तेदार भी मौके पर पहुंचे और जमकर हंगामा किया। स्थिति को संभालने के लिए भारी पुलिस बल तैनात किया गया। जिला प्रशासन और पुलिस प्रशासन के वरिष्ठ अधिकारी भी मौके पर पहुंचे और लोगों

को समझाव देकर शांत कराया। उप पुलिस अधीक्षक प्रो.सिंह ठाकुर ने बताया कि हकीमी अस्पताल में बुधवार सुबह एक अननैचुरल डेथ हुई है। इस मामले में थाना लालबाग में मर्ग कायम किया गया है। उन्होंने कहा कि नागेश पिता गेंदालाल चौहान की मौत हुई है। यह जांच की जा रही है कि वह वहां किस तरह आया, कैसे पहुंचा और पूरा मामला क्या है। अस्पताल सील है, लेकिन उसके साथ ही अस्पताल संचालक का घर भी लगा हुआ है। वरिष्ठ अधिकारी मौके पर हैं और एफएसएल टीम को भी बुलाया गया है। सभी तथ्यों की जांच की जा रही है। घायल की पहचान फिलहाल स्पष्ट नहीं है। पूरा मामला 11 नवंबर को हुई एक पुरानी



घटना से जुड़ा होने की आंशका जताई जा रही है, हालांकि पुलिस ने अभी इसकी आधिकारिक पुष्टि नहीं की है। उल्लेखनीय है कि हकीमी अस्पताल में जैनाबाद निवासी वैष्णवी नागेश चौहान की गंभीर शयिक ऑपरेशन के दौरान मौत हो गई थी। उस समय मृतका की सास.ससुर और मायके पक्ष ने डॉ. रेहाना बोहरा पर लापरवाही का आरोप लगाया था। घटना के बाद अस्पताल में जमकर हंगामा हुआ था। मामले की गंभीरता को देखते हुए अगले दिन महिला अधिकारी की मौजूदगी में डॉक्टरों के चैनल से पोस्टमॉर्टम कराया गया था। इसके बावजूद करीब 20 दिन तक अस्पताल पर कोई ठोस कार्रवाई नहीं होने से नाराज परिजन और

रिश्तेदार शनवारा चौराहे पर क्रमिक भूख हड़ताल पर बैठ गए थे। भूख हड़ताल के पांचवें दिन खंडवा संसदीय क्षेत्र से सांसद ज्ञानेश्वर पाटेल आंदोलन स्थल पर पहुंचे थे। उन्होंने परिजनों को कार्रवाई का आश्वासन देकर आंदोलन समाप्त कराया था। उसी दिन शाम को सीएमएचओ डॉ. आर.के. वर्मा ने हकीमी अस्पताल का पंजीयन और लाइसेंस निरस्त कर दिया था। अब सील अस्पताल परिसर में युवक की संदिग्ध मौत के बाद पूरा मामला एक बार फिर सुर्खियों में आ गया है। पुलिस का कहना है कि एफएसएल जांच और सभी पहलुओं की पड़ताल के बाद ही घटना की वास्तविक वजह सामने आ सकेगी।

### अवैध पिस्टल निर्माण के अड्डों पर दबिश, 5 हस्तनिर्मित पिस्टल एवं निर्माण करने की सामग्री जब्त



नवभारत न्यूज, बुरहानपुर। पुलिस अधीक्षक देवेन्द्र कुमार पाटीदार द्वारा समस्त थाना प्रभारियों को अवैध हथियार निर्माण, क्रय, विक्रय, परिवहन करने वाले आरोपियों के विरुद्ध लगातार कार्यवाही करने हेतु निर्देशित किया गया है। पुलिस अधीक्षक के निर्देशन व अतिरिक्त पुलिस अधीक्षक अंतर सिंह कनेश एवं एसडीओपी नेपाणगर निर्भय सिंह अलावा के मार्गदर्शन में थाना खकनार पुलिस को अवैध हथियार निर्माण करने वाले सिकलीगरो के अड्डे से अवैध हथियार एवं बड़ी मात्रा में हथियार बनाने का सामग्री जप्त करने में सफलता प्राप्त हुई। दिनांक 30/12/2025 को थाना प्रभारी निरीक्षक अधीक्षक जाधव को मुखबीर की सूचना प्राप्त हुई की ग्राम पाचोरी के आगे पहाड़ी जंगल पर तीन व्यक्ति झोपडियों में लाइट के उजाले में



हस्तनिर्मित पिस्टल एवं हथियार निर्माण करने की सामग्री जप्त की गई। आरोपी के पीछे गैंग टीम व्दारा रेहराज उर्फ रेहरास पिता विक्रमसिंह सिकलीगार निवासी पाचोरी को पकड़ा गया। आरोपी के साथ 05 लोकिंग सांचे, 03 गैंगी में बिठाते आरोपी के साथियों व्दारा रेहराज को छुड़ाने हेतु पुलिस से विवाद कर शासकीय कार्य में बाधा उत्पन्न कर भीड़ व अंधेरे का फायदा उठाकर अपने साथी को छुड़ा लिया जिस पर रेहराज एवं उसके अन्य 06 साथियों के विरुद्ध आर्म्स एक्ट तथा शासकीय कार्य में बाधा उत्पन्न करने के तहत अपराध क्रमांक 568/2025 धारा 25, 2, 1 आर्म्स एक्ट, 132, 126, 2, 191, 2, 3, 5 बीएनएस का पंजीबद्ध कर विवेचना में लिया गया है। तीन आरोपियों को तलाश जारी है।

जप्त सामग्री:- 05 अवैध देशी पिस्टल, 07 अर्धनिर्मित पिस्टल, 02 पंखा मशीन, 07 नगर हथोड, 02 आरी, 06 ग्लैंड मशीन 10 पिस्टल सांचे, 01 ड्रोल मशीन, 10 कानस, 04 गाइड टयूब, 05 लोकिंग सांचे, 03 मैगजीन, 03 मैगजीन सांचे एवं हथियार बनाने का सामान कुल मश्रुका किमती 250000/- रूपए। निरीक्षक अधीक्षक जाधव, उर्नि रामेश्वर बकोरिया, उर्नि शंकर लोने, सर्जिन तारक अली, सर्जिन मनीष कुमार, सर्जिन जगदीश मंसुरे, प्रधान आरक्षक मेलासिंह, रूसीश, अजय, अमित, जितेन्द्र, मनीष आरक्षक मंगल पालवी, विजेन्द्र, जितेन्द्र, आशुष, विक्रम, अनिल, खुमसिंह, सबलए कैलाश, रूपेश, गोविन्दा की सराहनीय भूमिका रही।

### समाज सेवी महेंद्र जैन को टेंट हाउस आनर्स एसोसिएशन ने उत्कृष्ट सेवाओं के लिए किया सम्मानित



नवभारत न्यूज, बुरहानपुर। ऐतिहासिक जिला पर्यटन नगरी बुरहानपुर के टेंट हाउस आनर्स एसोसिएशन के शयथ ग्रहण समारोह में जिला बुरहानपुर के वरिष्ठ समाज सेवी, विधानसभा, लोकसभा चुनाव के मतदाता जागरूकता अभियान के ब्रांड एम्बेसेडर एवं के वर्तमान में चुनाव आयोग एवं कलेक्टर बुरहानपुर हर्ष सिंह द्वारा नियुक्त डिस्ट्रिक्ट आइकोन महेंद्र जैन को उनके द्वारा दी गई निस्वार्थ उत्कृष्ट सेवाओं के लिए सम्मान प्र अवार्ड से टेंट हाउस बुरहानपुर एसोसिएशन जिला बुरहानपुर ने शाल श्रीफल, हार व प्रशस्ति पत्र अवार्ड से सम्मानित किया स सम्मान अवसर पर टेंट हाउस आनर्स एसोसिएशन जिला बुरहानपुर के अध्यक्ष विनोद चौधरी, सचिव

सुनील सलुजा, संरक्षक दिलीप कुचेकर, शिवा पाटिल व समस्त एसोसिएशन के पदाधिकारी व सदस्य इस अवसर पर उपस्थित थे। सम्मान पत्र अवार्ड प्राप्ति पर जनजाग्रति संस्था बुरहानपुर के डॉ किरण सिंह, डॉ फौजिया सोडवाल, डॉ हर्ष वर्मा, शोभा चौधरी, सुनील सलुजा, कैलाश अग्रवाल, हरिओम अग्रवाल, रजनी गडुानी, मनोज तीर्थानि, आशा तिवारी, मेहुल जैन, सुमेरा अली, अरुण जोशी, आर एच ठाकुर, रविन्द्र महाजन, देवचंद्र शर्मा, डॉ रमेश शर्मा आदि बुरहानपुर, भावेश महेश्वरी, सदाशिव गुप्ता, राकेश राठौर, डॉ अशोक गुप्ता, महावीर प्रसाद बांदिल के साथ साथ अन्य गणमान्यो नागरिको ने इस सम्मान प्राप्ति पर बधाईया प्रेषित की।

### ग्राम पंचायत में जमा कराया बकाया टैक्स



नवभारत न्यूज, नेपाणगर। ग्राम सोवल ग्राम पंचायत में प्रतिदिन बकायादार टैक्स जमा करने पहुंच रहे हैं। मंगलवार को गांव के जमाल सिंह ने 18500 रूपए सुभाष विठ्ठल पाटील ने 24360 रूपए बकाया टैक्स जमा कराया। दरअसल

### गायत्री शक्तिपीठ शिकारपुरा की वर्षगांठ पर दीप उत्सव व विचार क्रांति का संदेश

नवभारत न्यूज, बुरहानपुर। अखिल विश्व गायत्री परिवार शांतिकुंज हरिद्वार की शाखा गायत्री शक्तिपीठ शिकारपुरा, बुरहानपुर में स्थापना की 28वीं वर्षगांठ के अवसर पर भव्य एवं प्रेरणास्पद कार्यक्रम का आयोजन किया गया। इस अवसर पर 1100 दीपकों से सुसज्जित दीपउत्सव ने समूर्ण वातावरण को आध्यात्मिक प्रकाश से आलोकित कर दिया। कार्यक्रम में खरगोने से पधारे गायत्री साधक, गायक सौरभ मौर्य हीरोपाल सोनी दिव्यानी चौहान आनंद बबेल द्वारा वॉइस ऑफ प्रज्ञा मंच से प्रस्तुत मधुर भजनो ने उपस्थित श्रद्धालुओं को भावविभोर कर दिया।



गायत्री परिवार के मनोज तिवारी ने बताया मा.सलिला परम वंदनीया भगवती देवी शर्मा के जन्मशताब्दी वर्ष तथा अखंड ज्योति के शताब्दी वर्ष के पावन उपलक्ष्य में और परम पूज्य गुरुदेव पंणु श्रीराम शर्मा आचार्य एवं परम वंदनीया माता भगवती देवी शर्मा के विचारों पर प्रकाश डालते हुए बताया गया कि विचार क्रांति

आभियान के माध्यम से श्मशुद्ध में देवत्व का उदय और धरती पर स्वर्ग का अवतरण हो गायत्री परिवार का मूल लक्ष्य है। गुरुदेव द्वारा 3200 से अधिक साहित्य का लेखन कर मानव जीवन के प्रत्येक पक्ष को दिशा दी गई। वर्ष 1926 में शांतिकुंज हरिद्वार में अखंड ज्योति प्रज्वलन के साथ आरंभ हुआ यह युग निर्माण अभियान आज शिक्षा, साधना, स्वास्थ्य, स्वावलंबन, नारी जागरण, व्यसनमुक्ति एवं कृति उन्मूलन जैसे सप्त आंदोलनों के माध्यम से पूरे भारत में जन. जागरण का कार्य कर रहा है। बुरहानपुर जिले में भी गायत्री परिवार द्वारा वर्षभर किए गए कार्य की पाती वसंत मोड़े जी द्वारा पढ़कर बताया गया। कार्यक्रम के माध्यम से समाज को सकारात्मक सोच वैतितक मूल्यों और राष्ट्र निर्माण के लिए प्रेरित किया गया। कार्यक्रम में गुरुकुल बालकों द्वारा सुंदर सांस्कृतिक कार्यक्रम की प्रस्तुति दी। दीपउत्सव का संदेश स्पष्ट था कि जब प्रत्येक व्यक्ति अपने भीतर ज्ञान, संस्कार और सेवा का दीप जलाएगा, तभी समाज और राष्ट्र उज्वल बनेगा।

### एक नजर पोष पूर्णिमा पर आयोजित होने वाले आस्था, श्रद्धा और परंपरा के प्रतीक श्री रोकड़िया हनुमान मंदिर विशाल मेला

### सर्वोपरि श्री रोकड़िया हनुमान मंदिर मेले की तैयारियों को लेकर विधायक का सघन निरीक्षण

बुरहानपुर। आगामी 3 जनवरी 2026 को पोष पूर्णिमा के अवसर पर आयोजित होने वाले आस्था, श्रद्धा और परंपरा के प्रतीक श्री रोकड़िया हनुमान मंदिर के विशाल मेला डोलाद्ध की तैयारियों को लेकर विधायक एवं पूर्व कैबिनेट मंत्री अर्चना चिटनिस ने मंदिर परिसर पहुंच मार्ग एवं आसपास के क्षेत्रों का सघन स्थल निरीक्षण किया। निरीक्षण का मुख्य उद्देश्य यह सुनिश्चित करना रहा कि मेला आयोजन के दौरान श्रद्धालुओं को किसी भी प्रकार की असुविधा का सामना न करना पड़े।



निरीक्षण के दौरान चिटनिस ने विशेष रूप से मंदिर के पहुंच मार्ग की स्थिति का जायजा लिया। उन्होंने पाया कि कुछ स्थानों पर खुले में कचरा फेंके जाने से गंदगी फैल रही है, जिससे राहगीरों एवं दर्शनार्थियों को दुर्गंध एवं असुविधा का सामना करना पड़ रहा है। इस पर उन्होंने कड़ी नाराजगी व्यक्त करते हुए नगर निगम, ग्राम पंचायत एवं संबंधित विभागों के अधिकारियों को तत्काल प्रभाव से व्यवस्थित साफसफाई सुनिश्चित करने के निर्देश दिए। विधायक अर्चना चिटनिस ने स्पष्ट शब्दों में कहा कि मंदिर तक पहुंचने का मार्ग श्रद्धालुओं की पहली अनुभूति होता है और यहां स्वच्छता में किसी भी प्रकार की लापरवाही स्वीकार्य नहीं है। उन्होंने पहुंच मार्ग पर गंदगी फेंकने वालों के विरुद्ध चालान व जुर्माने की कार्रवाई निगरानी बढ़ाने तथा



प्रकाश व्यवस्था सुनिश्चित की जाए, विशेषकर रात्रिकालीन समय में, ताकि श्रद्धालु सुरक्षित एवं सहज रूप से आवागमन कर सकें। साथ ही पेयजल, शौचालय, स्वच्छता एवं प्राथमिक चिकित्सा जैसी मूलभूत सुविधाओं की समुचित व्यवस्था सुनिश्चित करने पर भी जोर दिया। निरीक्षण के दौरान अर्चना चिटनिस ने कहा कि श्री रोकड़िया हनुमान मंदिर केवल धार्मिक स्थल नहीं बल्कि जन. आस्था का प्रमुख केंद्र है। यहां आने वाले प्रत्येक श्रद्धालु को स्वच्छ सुरक्षित एवं सुव्यवस्थित वातावरण उपलब्ध कराना प्रशासन एवं जनप्रतिनिधियों को सामूहिक जिम्मेदारी है। उन्होंने अधिकारियों को निर्देश दिए कि मेला आयोजन से पूर्व सभी तैयारियां पूर्ण कर ली जाएं तथा मेला अवधि के दौरान निरंतर निगरानी एवं निरीक्षण जारी रखा जाए। अंत में श्रीमती चिटनिस ने आम



नगरिकोंए दुकानदारों एवं श्रद्धालुओं से अपील की कि वे स्वच्छता बनाए रखने में प्रशासन का सहयोग करें, कचरा निर्धारित स्थानों पर ही डालें और नियमों का पालन करें, ताकि यह धार्मिक आयोजन सफल, सुरक्षित और श्रद्धापूर्ण वातावरण में संपन्न हो सके। निरीक्षण के दौरान श्रीमती चिटनिस के साथ नगर निगमायुक्त संदीप श्रीवास्तव, सहायक आयुक्त ज्योति सुनारिया, सरपंच अन्दुल शाहिद, संभाजीराव समरे, रूद्रेश्वर एंडोले, आशीष शुक्ला, धनराज महाजन, हेमेट्ट महाजन, गौरव शुक्ला, किशोर कामटे, चिंदू राठौर, दीपक महाजन, रवि काकडे, अक्षय मोरे, सौरभ यादव, जयेश धारे, विशाल भावसार, गणेश महाजन, इंजीनियर प्रेमकुमार साहू, योगेश महाजन, प्रसाद उमाले, मनोहर दुसाने एवं रितेश महाजन सहित जनप्रतिनिधि ए गणमान्य नागरिकों सहित भक्षण उपस्थित रहे।